

ОСНОВНО ЈАВНО ОБВИНИТЕЛСТВО  
РО бр.559/21  
Скопје, 17.09.2021 година

Врз основа на чл.285 ст.3 вв со ст.1 вв со чл.212 ст.1 од ЗКП, се  
составува следниот

### ЗА П И С Н И К

#### ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

**Присутни:**

**Јавен обвинител**

Ханефи Амети

**Лице кое дава потребни известувања**  
Сања Андовска

Менаџер за набавки во проектна единица при  
Министерство за труд и социјална политика

**Записничар**

Фросина Стојановска

**Лични податоци:**

**Име :** Сања

**Презиме :** Андовска

**Име на таткото:** Виктор

**Место на раѓање :** Скопје

**Место на живеење :** Скопје, [REDACTED]

**Ден, месец и година на раѓање:** [REDACTED] 1978 година,

**Единствен матичен број :** [REDACTED] идентитет утврден со лична карта  
број [REDACTED]

**Телефон :** [REDACTED]

**Припадност на заедница :** Македонка

**Државјанство :** РСМ

**Занимање :** Менаџер за набавки во проектна единица при Министерство за  
труд и социјална политика

**Образование :** Високо образование

**Испитувањето на лицето започна во 13,20 часот.**

*СМ*

Согласно чл.219 ст.3 од ЗКП, присутното лице е предупредено дека е должен да го извести Јавниот обвинител за промената на адресата, престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажен исказ претставува кривично дело.

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Јас сум менаџер за набавки на проектот за итно постапување во Ковид при Министерство за труд и социјална политика, ангажирана сум од 2004 година во истата проектна единица во Министерство за труд и социјална политика, односно јас сум економист. Елизабета Куноска проект менаџер која ми препрати меил од Министерство за здравство каде министерство за здравство бара монтажа на контејнери за да отпочнам со процесот на набавка. Процесот започнува со достава за информации до Светска банка за кои им се потребите и техничка спецификација. Техничката спецификација беше доставена по меил од Министерство за здравство на македонски јазик, им побаравме да ја преведат на англиски, ни ја доставија англиската верзија со табела.


Прво ни доставија табела со предлог буџет што им треба, во кој град, опрема, контејнери, медицинска опрема и мебел. Од таа табела, информација беше побарано од Светска банка да ни помогнат, да не советуваат како да продолжиме со набавката. Потоа ни дојде спецификацијата од Министерство за здравство, па ние ја пративме во Светска банка. Од банката ја одобрија техничката спецификација и ни дадоа насоки како да отвориме позиција во планот за набавки. Од Здравство не информираа дека има компании од Македонија кои нудат таков тип на опрема. Листата им ја пративме до банката која ни даде насоки поради големата вредност на набавката, да се објави меѓународно, а овие компании да се поканат. По одобрување на планот за набавки, започнав со подготовка на тендерска документација. Планот за набавки сочинува дали е стоки, градежни работи или консултанти – дали е предмет на набавка, проценета вредност, метод на набавка, дали е меѓународен или национален тендер и дали набавката е со претходно набавување од банката. Тендерската документација подготвувана со Министерство за здравство, а по образец од светска банка, а за сите

*Handwritten signature*

конкретни информации се кажани или се одобрени од здравство. Техничката спецификација е подготвена од здравство, како е дадена, така е ставена во тендерска документација, не е менувано ништо. Потоа тендерската документација се праќа во светска банка на одобрување, одобрена е и потоа е објавен повик за понуда. Во текот на процесот имаше прашање од потенцијални купувачи и сите технички детали се одговорени од Министерството за здравство. Огласот е објавен во UNDB – UNITED NATIONS DEVELOPMENT BUSINESS на Биро за јавни набавки и на веб страната МТСП, добивме понуди од 4 понудувачи. Во архивата на МТСП до крајниот датум за достава на понуди се доставени 4 понуди кои се прочитани на јавното отварање, имаше и странски од надвор. Евалуционата комисија составена од Министерство за здравство и од МТСП вкупно 5 члена направија евалуација, беше подготвен евалуционен извештај кој со препорака за избор кој беше доставен до Светска банка и одобрен. Појаснувам дека евалуционата комисија е формирана на начин најпрво МТСП достави барање до здравство за номинација на членови, здравство номинираше и се формираше комисијата потпишана од МТСП, министерот Јагода Шахпаска. Пратени се известувања за намера за доделување на договор до 4 понудувачи кои доставија понуди, немаше жалби, по истекот на жалбениот период. Тука појаснувам дека во самиот извештај има препорака за избор за најповолен понудувач избрано е заедничко вложување Брако, Велес и ЈБТ Ари од Валандово, комисијата дада препорака за избор. Откако немаше жалби подготвено е известување за доделување на договор кое е доставен до избраниот понудувач со драфт договор. Драфт договор е дел од самата тендерска документација и е составен со техничка спецификација, начини и услови за плаќања, гаранција, рок, министерската го потпишува. Заедничкото вложување Брако и Ари достави гаранција од 10% од склучениот договор, потоа почна договорот да се реализира. По некое време стигна барање од Министерство за здравство, за замена на ТИП на контејнер на две локации или во една локација, односно да се смени типот на локациите. Имаше 4 типа на контејнери некои помали, некои големи, па заради локациите во одредени градови дојде до смена на величината на контејнерите. Измената на договорот е правена со Министерството за здравство и светска банка ги одобри измените. Потоа беше реализиран договорот.

Во договорот имаме услов за плаќање и испорака на стока на крај на локации. Комисијата за примопредавање е со членови од Министерство за здравство и од МТСП. При примопредавањето се членовите на комисијата и тој што го прима објектот, во конкретниот случај не сум сигурна кој е, проектната единица ќе достави докази за тоа.

На прашање на Јавен обвинител дали согласно правилата на Светска банка треба да се направат и дополнителни набавки или се направиле по однос на функционирањето и набавката на ваквиот тип на стоки -



префабрикувани монтажни контејнери за да може да функционираат таквите монтажни контејнери, одговори немаме никакви насоки од Светска банка.

На прашање на Јавен обвинител дали имаше вакви насоки од Министерство за здравство, по однос на тоа да се набават дополнителни стоки и услуги за да можат да функционираат монтажните контејнери како Ковид центар и како на пример елаборат за пожар, систем против пожари, вентилација и слично, изјави од нас не е побарано освен тоа што е наведено во техничката спецификација со доставените цртежи, а дополнително ништо не е побарано од Министерство за здравство.

На прашање на Јавен обвинител што е набавено освен овие монтажни контејнери од ваша страна за да можат да функционираат Ковид центрите, изјави набавен е мебел – болнички кревети, сталажи и слично, набавени се 17 ЕХО апарати и 17 рентген апарати.

На прашање на Јавен обвинител по чии насоки и барање, иницијативи се набавувани дополнителните стоки и услуги, а се во врска со Ковид центрите, изјави сите барања за набавки кои се однесуваат на компонента 1 здравство, меѓу кои и Модуларните ковид центри стигаат од Министерство за здравство, секое барање мора да се одобри од Светската банка.

На прашање на Јавен обвинител зошто токму техничката спецификација потекнува од Министерството за здравство, изјави затоа што они си се надлежни за дефинирање на потребите.

На прашање на Јавен обвинител дали Министерството, односно проектната единица може да ангажира стручни лица од техничката спецификација, изјави може доколку некој побара дека има потреба од истото, но во конкретниов случај не е побарано, затоа што е подготвено од лица од Министерството за здравство.

На прашање на Јавен обвинител со оглед на паричните средства во вид на заем од страна на Светска банка за проектите Модуларни ковид центри во РСМ, а имајќи предвид дека нашата држава има свои закони и тоа Закон за заштита и спасување за животна средина и други закони, дали се запазени нашите законски нормативи при постапката, изјави знам да кажам дека набавките се прават според процедури на Светска банка, а според другите закони да проверам со другите членови на тимот, односно со офицерот на животна средина Славјанка Пејчиновиќ и Зоран Апостолски.

На прашање на Јавен обвинител зошто во меѓународниот тендер е постапувано согласно правилата за набавки за стоки, а не се градежни објекти, изјави Министерството за здравство со самата достава до проектната единица на техничката спецификација во која јасно се гледа дека се бара набавка на стоки и тоа од различни типови, а не за набавка или изградба на

а/н


градежен објект. Во насока на ова сакам да појаснам дека кога ни ја доставија техничката спецификација за набавка на префабрикуваните монтажни контејнери дополнително ни ја дополнија со дел за подготовка на подлогата на кој треба да се постават контејнерите со нивна проценета вредност од 10%. Ова во насока на се што Министерство за здравство побара од нас како проектна единица за во насока на набавка на стоки и услуги поврзани со контејнерите ние тоа во согласност со правилата на Светска банка го набавуваме.

Испитувањето заврши во 14,35 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

**Јавен обвинител**

Ханефи Амети

  
**Записничар**  
Фросина Стојановска

**Лице кое дава потребни известувања**  
Сања Андовска

Менаџер за набавки во проектна единица при  
Министерство за труд и социјална политика

